

# “విరాటపీఠం” - “లోక కళ్యాణ పారాయణం”

(కార్తిక కృష్ణ దశమీ)

149

(10.12.2020 గురువారము)

॥ ఓం నమో వేంకటేశాయ ॥

**గురుధ్యానమ్**

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

**శ్రీనివాసధ్యానమ్**

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

**లక్ష్మీధ్యానమ్**

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకత్రింశాధ్యాయాంతర్గత-శ్లోకపారాయణం శ్రీశివస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్** - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

# శ్రీయోగోపాఖ్యాయే

విరాటపర్వణి ఏక త్రింశతి ధ్యాయః

సర్వపారసవం వర్మ కల్యాణపటలం దృఢమ్ ॥  
శతానీకాదవరజో మదిరాక్షోఽభ్యహారయత్ ।  
శతసూర్యం శతావర్తం శతబిన్దు శతాక్షిమత్ ॥  
అభేద్యకల్పం మత్స్యానాం రాజా కవచమాహరత్ ।  
ఉత్సేధే యస్య పద్మాని శతం సౌగంధికాని చ ॥  
సువర్ణపుష్టం సూర్యాభం సూర్యదత్తోఽభ్యహారయత్ ।  
దృఢమాయసగర్భం చ శ్వేతం వర్మ శతాక్షిమత్ ॥  
విరాటస్య సుతో జ్యేష్ఠో వీరః శఙ్ఖోఽభ్యహారయత్ ।  
శతశశ్చ తనుత్రాణి యథాస్వం తే మహారథాః ॥  
యోత్యమానా అనహ్యంత దేవరూపాః ప్రహారిణాః ।  
సూపస్కరేషు శుభ్రేషు మహత్సు చ మహారథాః ॥  
పుథక్కాశ్చనసన్నాహాన్ రథేష్వశ్వానయోజయన్ ।  
సూర్యచంద్రప్రతీకాశే రథే దివ్యే హిరణ్మయే ॥  
మహానుభావో మత్స్యస్య ధ్వజ ఉచ్చిశ్రియే తదా ।  
అథాన్యాన్వివిధాకారాన్ష్వాజాన్ హేమపరిష్కృతాన్ ॥  
యథాస్వం క్షత్రియాః శూరా రథేషు సమయోజయన్ ।  
రథేషు యుజ్యమానేషు కఙ్కే రాజానమబ్రవీత్ ।  
మయాప్యస్త్రం చతుర్మూర్ధమవాప్తమ్మృషిసత్తమాత్ ॥  
దంశితో రథమాస్థాయ పదం నిర్యామ్యహం గవామ్ ।  
అయం చ బలవాఞ్శూరో బల్లవో దృశ్యతేఽనఘ ॥  
గోసంజ్ఞమశ్వబన్ధం చ రథేషు సమయోజయ ।  
నైతే న జాతు యుధ్యేయుర్గవార్థమితి మే మతిః ॥





అథ మత్యోఽబ్రవీద్రాజా శతానీకం జఘన్యజమ్ ॥



కఙ్కబల్లవగోపాలా దామగ్రన్థిశ్చ వీర్యవాన్ ।

యుద్ధ్యేయురితి మే బుద్ధిర్వర్తతే నాత్ర సంశయః ॥

**అథ శ్రీశివసోక్తమ్**

**శ్రీకృష్ణ ఉవాచ ।**

నమోస్తు తే శాశ్వత సర్వయోనే బ్రహ్మాధిపం త్వామృషయో వదంతి ।  
తపశ్చ సత్యం చ రజస్తమశ్చ త్వామేవ సత్యం చ వదంతి సంతః ॥

త్వం వై బ్రహ్మ చ రుద్రశ్చ వరుణోఽగ్నిర్మనుర్భవః ।

ధాతా త్వస్త్వా విధాతా చ త్వం ప్రభుః సర్వతోముఖః ॥

త్వత్తో జాతాని భూతాని స్థావరాణి చరాణి చ ।

త్వయా సృష్టమిదం కృత్స్నం త్రైలోక్యం సచరాచరమ్ ॥

యానీంద్రియాణీహ మనశ్చ కృత్స్నం

యే వాయవః సప్త తథైవ చాగ్నయః ॥

యే దేవసంస్థాస్తవ దేవతాశ్చ

తస్మాత్పరం త్వామృషయో వదంతి ॥

వేదాశ్చ యజ్ఞాః సోమశ్చ దక్షిణా పావకో హవిః ।

యజ్ఞోపగం చ యత్కించిద్భగవాంస్తదసంశయమ్ ॥

ఇష్టం దత్తమధీతం చ వ్రతాని నియమాశ్చ యే ।

ప్రీః కీర్తిః శ్రీర్ద్యుతిస్తుష్టిః సిద్ధిశ్చైవ తదర్పణీ ॥

కానుః క్రోధో భయం లోభో మదః స్తంభోఽథ మత్సరః ।

ఆధయో వ్యాధయశ్చైవ భగవంస్తనవస్తవ ॥



కృతిర్వికారః ప్రణయః ప్రధానం బీజమవ్యయమ్ ।  
 మనసః పరమా యోనిః ప్రభావశ్చాపి శాశ్వతః ॥  
 అవ్యక్తః పావనోఽచింత్యః సహస్రాంశుర్హిరణ్మయః ।  
 ఆదిర్గణానాం సర్వేషాం భవాన్వై జీవితాశ్రయః ॥  
 మహానాత్మా మతిర్బ్రహ్మో విశ్వః శంభుః స్వయంభువః ।  
 బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్బ్రుతిః స్మృతిః ॥  
 పర్యాయవాచకైః శబ్దైర్మహానాత్మా విభావ్యతే ।  
 త్వాం బుద్ధ్యా బ్రాహ్మణో వేదాత్ప్రమోహం వినియచ్ఛతి ॥  
 హృదయం సర్వభూతానాం క్షేత్రజ్ఞస్త్యమృషిస్తుతః ।  
 సర్వతః పాణిపాదస్త్యం సర్వతోఽక్షిశిరోముఖః ॥  
 సర్వతః శ్రుతిమాల్లోకే సర్వమావృత్య తిష్ఠసి ।  
 ఫలం త్వమసి తిగ్మాంశోర్నిమేషాదిషు కర్మసు ॥  
 త్వం వై ప్రభార్చిః పురుషః సర్వస్య హృది సంశ్రితః ।  
 అణిమా మహిమా ప్రాప్తిరీశానో జ్యోతిరవ్యయః ॥  
 త్వయి బుద్ధిర్మతిర్లోకాః ప్రపన్నాః సంశ్రితాశ్చ యే ।  
 ధ్యానినో నిత్యయోగాశ్చ సత్యసత్త్వా జితేంద్రియాః ॥  
 యస్త్వాం ధ్రువం వేదయతే గుహాశయం  
     ప్రభుం పురాణం పురుషం చ విగ్రహమ్ ।  
 హిరణ్మయం బుద్ధిమతాం పరాం గతిం  
     స బుద్ధిమాన్బుద్ధిమతీత్య తిష్ఠతి ॥  
 విదిత్వా సప్త సూక్ష్మాణి షడంగం త్వాం చ మూర్తితః ।  
 ప్రధానవిధియోగస్థస్త్వామేవ విశతే బుధః ॥

॥ఇతి శ్రీమన్మహాభారతే అనుశాసనపర్వణి శ్రీశివస్తోత్రం సంపూర్ణమ్ ॥



**అథ నవగ్రహావ్రాథనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమావ్రాథనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమవ్రాథనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥